



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 393 li nżammet nhar l-Erbgħa, 29 ta' Awwissu 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

|           |                    |                                    |
|-----------|--------------------|------------------------------------|
| Preżenti: | Mario Azzopardi    | Sindku                             |
|           | Maria Antonia Borg | Viċi Sindku                        |
|           | Saverio Grech      | Kunsillier                         |
|           | David Mizzi        | Kunsillier                         |
|           | Alfred Stellini    | Chairperson Kumitat Amministrattiv |
|           | Marianne Sagona    | Segretarju Eżekuttiv               |
| Skuzat:   | Raymond Azzopardi  | Kunsillier                         |

**1 Talba:** Is-Sindku qal it-talba u ta bidu għal-laqqgħa. Beda billi ta l-kondoljanzi lill-familjari ta' l-ex Prim Ministru Dom Mintoff.

**2 Approvazzjoni tal-minuti:** Inqraw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.

**3 Mill-Minuti:**

Is-Sur Saverio Grech staqsa x'kien ġara dwar il-ħajt ta' Triq Għajn Tuta. Is-Sindku qalli li nhar it-Tnejn li ġej, ġej il-Perit Vella fuq il-post biex jiċċertifika hemmx periklu jew le.

**4 Korrispondenza**

3.1 Mid-Dipartiment għall-Gvern Lokali:

3.1.1 Ġejna nfurmati illi dwar l-iskema għall-għajnuna lill-Kunsilli Lokali ser ningħataw Eur466 sabiex Eur233 minnhom jintefqu fuq kotba u Eur233 oħra jintefqu fuq affarijiet oħra li hemm bżonn għal-librerija.

3.1.2 Email dwar ġbir ta' flus ta' l-LES li għandhom jiġbru l-Kunsilli Lokali.

3.1.3 Email dwar Bord ta' monitoraġġ tal-Kunsilli Lokali.

3.1.4 Email dwar il-Funeral Statali ta' l-ex Prim Ministru Dom Mintoff.

3.1.5 Email dwar laqqgħa ta' konsultazzjoni dwar l-Ippakkjar u l-Iskart mill-Ippakkjar.

3.2 Email dwar il-fondi li l-Kunsill kien se jieħu mill-Ewropa dwar il-PVs u li issa waqqajna l-proġett.

- 3.3 Email mill-ETC fejn infurmawna illi reġgħu ġedded l-impjeg tal-partecipanti s-Sur Joe Xerri, kennies, u s-Sur Michael Spiteri, f'addiem fiċ-Ċentru Ċiviku.
- 3.4 Is-Sindku semma l-Festival tat-Tadam li sar ġewwa Ta' Kerċem u kien organizzat mill-MRRA. Huwa qal li kien hemm xi problemi fl-aħħar dwar il-quddiesa ta' l-għana iżda mbagħad tranġa kollox.
- 3.5 Is-Sindku semma ukoll li sar il-kuntratt mas-Sur Mario Abela li kera garaxx wieħed minn taċ-Ċentru Ċiviku.

#### **4 Ċentru Ċiviku**

Is-Sindku għarraf lill-membri tal-Kunsill li Toni Portelli u Joseph Bartolo kienu qed ipoġġu l-granit fiċ-Ċentru Ċiviku iżda bħalissa waqfu ftit imma ser ikompli fi żmien qasir. Issa peress li Michael Spiteri ser jerga jibda xogħol, l-aħjar haġa tkun li jibda jobrox il-faċċata. Kulhadd qabel ma' dan. Dwar scaffolding, is-Sindku tkellem ma' żewġ persuni u wieħed qallu li jista' jieħdu b'xejn u l-ieħor qallu biex jagħtih xi haġa żgħira. F'dak il-każ ser tintalab stima. Ser ngħidu ukoll lil George Grech sabiex iwaħħal il-bieb tal-librerija u jwaħħal il-ħġieġ li baqa'. Is-Sur Saverio Grech qal illi t-twieqi aħjar jingħataw daqqa sandpaper qabel jinżebgħu. Hawnhekk is-Sindku semma ukoll li rridu nkellmu lil xi Perit sabiex ikun jista' japplikalna għal xi fondi ta' l-Ewropa li ser toħroġ l-applikazzjoni għalihom dalwaqt u nkunu nistgħu nirrangaw iċ-Ċentru Ċiviku bihom. Iċ-Chairperson issuġġerixxa lil Perit Alex Bigeni u għalhekk ġie deciż li nkellmu lilu.

#### **5 Festubru**

Is-Sindku fakkar lill-membri illi nhar il-5, 6, u 7 t'Ottubru ser ikun hemm l-attivitá Festubru ġewwa l-Wied tal-Lunzjata li ser tkun organizzata mill-Kunsill Lokali flimkien ma' l-Għaqda Muzikali San Girgor.

#### **6 Ħarġa għal Malta**

Is-Sindku fakkar lill-Kunsill illi l-ħarġa ta' Malta ser tkun nhar it-2 t'Ottubru. Huwa stieden lill-Kunsilliera sabiex jattendu għall-ħarġa. Huwa ssuġġerixxa l-Bird Park ta' Burmarrad u qal li ma' kull min tkellem deher interessat fih. Sar qbil ma' dan is-suġġeriment u ġie deciż li ser naraw ftit dwar x'nistgħu nżidu fil-programm.

#### **7 Rapport mill-Accountant**

Għal din il-laqgħa kien mistieden l-Accountant Daniel Galea fejn ta xi dettalji dwar kif kien ġie rivedut il-budget ta' din is-sena. Huwa ppreżenta rapport biċ-ċifri u l-bilanċi tal-Kunsill. Peress li diġa bdew xi xogħolijiet fuq xi toroq u proġetti oħra li diġa nbdew bħal ktieb ta' l-istorja, xogħolijiet ta' dawl fiċ-Ċentru Ċiviku (kuntratt ta' Richard Cauchi), u xi xogħolijiet oħra, dawn ser itellgħu għal Eur70,000 minn taħt pero' dawn ix-xogħolijiet mhux ser jitlestew kollha f'daqqa u lanqas f'sena waħda. Huwa zied li jekk isiru l-proġetti kollha, l-iktar dawk li jirrigwardjaw it-toroq, dawn ser jintelgħu għal Eur400,000. Għalhekk ġie deciż li għalissa dawn il-proġetti ser ikollhom jieqfu.

## **8 Ġnien il-Familja**

Is-Sindku nforma lill-Kunsill illi saret laqgħa ma' Joseph Bonello sabiex jiġi diskuss miegħu kif ser noħorġu l-offerti għax-xitel u s-sigar ta' Ġnien il-Familja. Wara diskussjoni f'areġ li xorta għadna rridu nistennew xi xogħol li għadu jrid isir mill-Perit Gordon Vella sabiex inkunu nistgħu immexxu.

## **9 Bye Law dwar Kiri tal-garaxxijiet taċ-Ċentru Ċiviku**

Is-Sindku tkellem dwar il-Bye law li kienet saret biex nikru l-garaxxijiet u li mill-garaxxijiet kollha nkera wieħed biss. Huwa qal li ġara hekk peress li aktarx kienu għoljin wisq. Wara diskussjoni ġie deċiż li l-kiri ta' garaxx ta' karozza waħda jiġi rivedut minn Eur900 għal Eur500 fis-sena u l-kiri ta' garaxx ta' tliet karozzi jiġi rivedut minn Eur2,000 għal Eur900. Ser nagħmlu talba lid-Dipartiment għall-Gvern Lokali u naraw x'jgħidulna.

## **10 Materji Oħra**

- 10.1 Tressqet talba ta' Michael Calleja ta' Triq Sarġ sabiex il-gradta ta' quddiemu tingħata l-konkos.
- 10.2 Tressqet talba ta' Katerina Grech ta' Triq Franġisk u Roża Camilleri sabiex isir ftit grouting fil-bankina tagħha.
- 10.3 Is-Sur Saverio Grech talab sabiex titranġa Triq Qasam San Gorg fejn ta' Farsons peress li l-ħitan kienu tneħħew bil-gaffa.
- 10.4 Is-Sur Saverio Grech semma l-għalqa ta' Nikol Vella fi Triq Qasam San Ġorġ sabiex hemm xi gandott u jitrangħa. Is-Sindku wieġeb li għandhom imorru flimkien fuq il-post u jiddeċiedu hemmhekk.
- 10.5 Is-Sur Saverio Grech semma xi xaħx li hemm fi Triq is-Santwarju Puniku sabiex jingabar.
- 10.6 Is-Sur David Mizzi semma li l-Ħadd li għadda kien hemm incident ikrah fi Triq Sarġ kantuniera ma' Triq il-Kalandrijiet. Huwa qal li hemm bżonn isir xi haġa fuq kontroll ta' traffiku għax ta' spiss isiru nċidenti f'dan il-post. Wara diskussjoni ġie deċiż li niktbu lil Transport Malta u ngħidulhom bil-problema sabiex jgħidulna huma x'jista' jsir.
- 10.7 Is-Sindku semma dwar meta l-Kappillan kien talab lill-Kunsill sabiex isiru xi pots quddiem il-Knisja. Is-Sindku żied jgħid li issa reġa' rċieva talba oħra dwar il-Kunsill x'jista' joffri dwar l-istess materja. Il-Kunsill ma jista' joffri xejn peress li hu kostrett bil-liġi.
- 10.8 Is-Sindku semma t-talba li kienet saret għal bozza fi Triq ir-Rokon. Huwa qal li ċempillu resident ta' nazzjonalita' Ġermaniża u qallu li qed ikun hemm xi boroż taż-żibel imqattgħin pero' meta ċċekkja eżatt fejn, irriżulta li jagħmel ma' San Lawrenz. Iżda l-bozza li talab dan l-istess resident tagħmel ma' Ta' Kerċem u l-Ġermaniż qal li hemmhekk darba kien hemm bozza u nqalgħet. Ġie deċiż li niċċekkjaw ma' l-Enemalta għalfejn kienet inqalgħet.

## **11 Approvazzjoni tal-Minuti**

Ġew preżentati l-pagamenti li kien hemm pendenti u ġew approvati.

Il-laqgħa ntemmet fl-10pm.